


AL-QUR'AN

القرآن الكريم



علاء پادری کینن سیل صاحب ڈی ڈی

The Rev. Edward Canon Sell .D.D

1919

WWW.NOOR-E-HAYAT.COM

القرآن

- ۱۔ جے۔ ایم راڈ ویل صاحب ایم۔ اے نے عربی زبان سے قرآن کا ترجمہ کیا اور ۱۹۰۹ء میں لندن میں شائع ہوا۔
- ۲۔ ڈاکٹر سیل صاحب نے قرآن کی توارینچی تکمیل تصنیف کو تیسری مرتبہ ۱۹۰۹ء میں مدراس میں شائع ہوئی۔
- ۳۔ ینایع الاسلام ۱۸۹۹ء میں لاہور میں شائع ہوئی۔
- ۴۔ تفسیر بیضاوی (دو جلدوں میں) مرتبہ ایچ۔ اے صاحب ڈی ڈی ۱۸۳۸ء میں لائیب سک میں شائع ہوئی۔

سورہ بقرہ کی ۹۶ ویں آیت میں مر قوم ہے قُلْ مَنْ كَانَ عَدُوًّا لِلْجِبْرِيلِ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ "یعنی تو کہہ جو کوئی ہوگا

دشمن جبرائیل کا سوا اس نے اتارا ہے یہ کلام تیرے دل پر اللہ کے حکم سے۔"

قرآن کا اس طرح نزول دائمی معجزہ قرار دیا جاتا ہے۔ دوسری الہامی کتابوں کو کلام اللہ تو مانا ہے لیکن ان کی بابت یہ بات قرار دیتے ہیں کہ ان کے مضامین کا انسانی خیال میں القا کے وسیلے سے اظہار کیا گیا اور قرآن کا درجہ ان سے بہت ہی برتر اور اعلیٰ و بالا ہے کیونکہ وہ لفظ بلفظ فرشتہ کی زبانی رسول

عربی کو سنایا گیا ہے۔ چنانچہ سورہ قیامت کی ۱۶ ویں سے ۱۹ ویں آیت تک یوں مندرج ہے لَا تَحْرِكْ لِسَانَكَ بِهٖ لَئِنَّا عَلَيْنَا جَمْعُهُ

وَقُرْآنَهُ فَاذَا قَرَأْتَ فَاتَّبِعْ قُرْآنَهُ ثُمَّ إِنَّ عَلَيْنَا بَيَانَهُ یعنی "نہ چلا تو اسکے پڑھنے پر اپنی زبان کہ شتاب اس کو سیکھ لے۔ وہ تو ہمارا ذمہ ہے اس کو

سمیٹ رکھنا اور پڑھنا۔ پھر جب ہم پڑھنے لگیں تو ساتھ رہ تو اس کے پڑھنے کے۔ پھر مقرر ہمارا ذمہ ہے اس کو کھول بتانا۔"

بیضاوی لکھتا ہے کہ جبرائیل آکر آنحضرت کو قرآن پڑھ کر سناتے اور سکھاتے تھے تاکہ آنحضرت یہاں تک یاد کر لیں کہ بالکل ذہن نشین نہ

ہو جائے۔ نزول قرآن کا ذریعہ بالکل خارجی تھا جیسا کہ سورہ طہ کی ۱۱۲ ویں آیت مسطور ہے "أَنْزَلْنَاهُ قُرْآنًا عَرَبِيًّا" یعنی اتارا ہم نے قرآن عربی زبان

کا۔"

ابن خلدون نزول قرآن کے باب میں لکھتا ہے کہ "قرآن آسمان سے عربی زبان میں اہل عرب کے محاورہ اور بول چال کے موافق نازل کیا گیا

اور تھوڑا تھوڑا کر کے ایک ایک جملہ یا ایک ایک آیت حسب ضرورت پہنچایا گیا۔ اس سے یا تو توحید ذات باری کی تعلیم دی گئی یا بنی آدم کے ان فرائض کا

بیان کیا گیا جن کی بجائے آوری اس دنیا میں لازم ہے۔ "پس اس سے صاف عیاں ہے کہ نزول قرآن وحی کے وسیلے سے تھا۔ علمائے اسلام نے کلام اللہ کے نزول کی دو صورتیں مانی ہیں یعنی القا اور وحی۔ القا کو الہام بھی کہتے ہیں۔ امام غزالی صاحب القا اور وحی کی تعریف یوں تحریر فرماتے ہیں۔ (۱) القا وہ ہے جس میں نبی کو نادی دینی وسیلے سے آگاہی ملتی ہے۔ وہ دل میں ترغیب و تلقین محسوس کرتا ہے لیکن کچھ دیکھتا سنتا نہیں۔ اس کو نطق فی قلب بھی کہتے ہیں اور صوفیوں کو القا اسی طرح سے ہوتا ہے۔ اس کا نام الہام ہے۔ (۲) وحی وہ ہے جس میں نبی دیدنی وسیلے سے آگاہی حاصل کرتا ہے یعنی فرشتہ اس پر ظاہر ہوگا۔ یہ انبیاء^۱ اللہ ہی سے مخصوص ہے۔ "نزول قرآن اسی وسیلے سے یعنی وحی سے مانا گیا ہے۔ یعنی قرآن کا حرف اور لفظ لفظ فرشتہ نے آکر سنایا اور سکھایا۔ قرآن وحی اور ازلیت کا مسئلہ راسخ الاعتقاد علمائے اسلام کو سخت مشکل میں ڈالتا ہے۔ جب وہ قرآن کو ازلی اور وحی کے وسیلے سے نازل دہانتے ہیں تو یہ دقتیں پیش آتی ہیں کہ قرآن کی بتدریج ترقی و تکمیل کا کیا سبب ہے؟ قرآن نے پرانے اور دیگر مذاہب کے قصص سے کیسے اخذ کیا؟ بعض آیات کے باہمی تناقض کا کیا سبب ہے؟ اور رسول عربی کی حسب موقعہ متغیر حکمتِ عملی اور بنی آدم سے متغیر سلوک کا کیا باعث ہے؟ آج کل تمام مذاہب کی کتابوں کی تحقیق اور چھان بین اعلیٰ تحقیق کے اصول کے مطابق کی جاتی ہے اور ان کے حسن و قبح کو حتی الامکان خوب اچھی طرح سے پرکھا جاتا ہے۔ علمائے اسلام اب یہ امید نہیں رکھ سکتے کہ قرآن اس تحقیق و تدقیق سے مستثنیٰ کیا جائے بلکہ ان کو چاہیے کہ اس تحقیق کا کوئی معقول طریقہ اختیار کریں اور آئندہ کبھی یہ خیال نہ کریں کہ ان کی دینی کتاب کی تحقیق اور محققانہ چھان بین کرنا سبکی توہین یا تحارت کرنا ہے۔ قرآن پر خواہ کسی پہلو سے نظر کریں تمام مشرقی علوم کے ماہر اس پر متفق ہیں کہ قرآن بڑی عظیم الشان کتاب ہے اور اس لائق ہے کہ اس کی خوب بدرجہ غایت تحقیق کی جائے اس قسم کی تحقیق پر اعتراض کرنا اندرونی عیوب اور کمزوری پر دلالت کرتا ہے۔

یہ بحث کوئی نئی بحث نہیں ہے۔ صدہا سال گذر چکے ہیں کہ بڑے بڑے متبحر علمائے اسلام نے ازلیت قرآن پر اعتراض کئے اور محققانہ اس کی تحقیق کی۔ ازلیت قرآن کی پوری تحقیق کے لئے نہایت ضروری ہے کہ پہلے اوصاف الہی خصوصاً اس صفت کا جو کلام کہلاتی ہے بیان کیا جائے۔ کلام کا مفہوم محض بولنا ہی نہیں بلکہ ہر طرح کے وسیلہ اظہار و تفہیم مانی الضمیر پر کلام کا اطلاق ہو سکتا ہے۔ چنانچہ امام غزالی صاحب نے احیاء علوم الدین میں لکھا ہے "وہ اپنے ذاتی ازلی کلام کے وسیلے سے بولتا اور حکم کرتا ہے۔ منع کرتا، وعدہ کرتا اور دھمکتا ہے قرآن بیشک زبان سے پڑھا جاتا ہے۔ کتابوں میں لکھا جاتا ہے اور دل میں رکھا جاتا ہے تو بھی چونکہ جوہر ذات خدا میں شامل ہے۔ کاغذ پر لکھا جانے اور دلوں میں منتقل ہونے سے اس ذاتِ پاک سے جدا نہیں ہوتا۔^۲ النصفی جو سن ہجری کی چھٹی صدی کے شروع میں تھایوں لکھتا ہے "وہ جل جلالہ کلمہ (کلام) سے بولتا ہے۔ یہ کلمہ اس کی ذاتِ پاک کی ازلی صفت ہے۔ قرآن خدا کا غیر مخلوق کلام ہے۔" اس مضمون پر اور بہت سے بڑے بڑے علمائے اسلام کے اقوال نقل کئے جاسکتے ہیں۔ وہ سب کے سب بالائے اتفاق قرآن کو خدا کا ازلی کلام اور اس کے جوہر^۴ ذات میں شامل مانتے ہیں۔

فرقہ معترضہ کے لوگوں نے شروع ہی سے ازلیت قرآن کے خام خیال کی سخت مخالفت کی تھی۔ ان کے اعتراضات کا خلاصہ حسب ذیل ہے۔

(۱) قرآن عربی زبان میں لکھا گیا۔ نازل ہوا، لکھا اور پڑھا جاتا ہے۔ قرآن معجزہ کا موضوع تھا۔ مختلف حصوں میں تقسیم کیا گیا ہے اور بہت سی آیات ایک

^۱ مذاق العارفین جلد سوم صفحہ ۲۱۴

^۲ دیکھو میکڈونالڈ صاحب کی کتاب مسمیٰ بہ مسلم تھیولوجی صفحہ ۳۰۰ سے ۳۰۶ تک جہاں احیاء علوم الدین کی عبارت کا ترجمہ ہے۔ جو اس بات سے علاقہ رکھتا ہے۔

^۳ ایضاً ترجمہ صفحہ ۳۰۹

^۴ الکلام النفسی القديم القائم بلائہ

دوسری کو منسوخ کرتی ہیں۔ (۲) واقعات مندرجہ قرآن صیغہ ماضی میں بیان کئے گئے ہیں لیکن اگر قرآن ازلی ہوتا تو بجائے ماضی کے صیغہ مستقبل استعمال کیا جاتا۔ (۳) قرآن میں بہت سے امور انوہی مندرج ہیں۔ اگر قرآن ازلی ہے تو یہ امور انوہی کس کے لئے تھے؟ (۴) اگر قرآن ہمیشہ سے موجود ہے تو ضرور ہمیشہ تک موجود رہے گا اور نتیجہ قیامت کے روز اور عالم بقائیں بھی بنی آدم پر ان تمام دینی فرائض کی بجا آوری واجب و لازم ٹھہریگی جنکو وہ اب بجالاتے ہیں اور شریعت کی پوری پابندی کریں گے۔ (۵) اگر قرآن ازلی ہے تو وہ دوازیلی ہیں۔ (۶) بنی آدم قرآنی ترتیب و فصاحت کی تصنیف پر قادر ہیں۔ فرقہ معتزلہ نے نزول قرآن والقا سے منسوب کیا اور اس طرح سے قرآن دائرہ تحقیق و تدقیق کے اندر آ گیا۔ معتزلہ مانتے تھے کہ قرآن خدا کی مرضی کا اظہار ہے جو الہی ہدایت کے ماتحت رسول عربی کے وسیلے سے ہوا۔ انہوں نے قرآن میں الہی اور انسانی ہر دو پہلو محسوس کئے اور جو کچھ اس میں تغیر طلب یا جاتا رہنے والا تھا اسے انسانی جزو قرار دیا۔ اس لحاظ سے قرآن ازلی اور آسمان سے نازل شدہ نہیں ٹھہرتا۔ قرآن کے بارہ میں فرقہ معتزلہ کی اس رائے سے سخت فساد برپا ہو گیا۔ اگرچہ خلیفہ المامون نے ۲۱۲ ہجری میں یہ فتویٰ جاری کیا کہ جو کوئی ازلیت قرآن کا معتقد ہو وہ ملحد و بدعتی ہے تو بھی ازلیت کے معتقد اپنے اعتقاد سے دست بردار نہ ہوئے اور نتیجہ بہت سے قتل بھی کئے گئے۔ پھر انقلاب زمانہ سے وہ وقت آ گیا کہ فرقہ معتزلہ پر سختی ہونے لگی لیکن انہوں نے بھی بڑی بہادری اور ثابت قدمی سے اپنے ایمان و اعتقاد پر جانیں قربان کیں۔ اب معتزلہ مفقود معدوم ہو گئے اور کلام خدا کے نزول کے معقول خیال کا موقعہ صد ہا سال تک رفت و گزشت ہو گیا۔

یہ امر دلچسپی سے خالی نہیں کہ کچھ عرصے سے پھر فرقہ معتزلہ کے خیالات کتم عدم سے صفحہ وجود پر۔ اظہار پذیر ہو رہے ہیں۔ سید امیر علی نے صاف اپنے تئیں اسی فرقہ سے منسوب کیا ہے۔ فاضل اجل و مصنف بے بدل مولانا چراغ علی صاحب مرحوم نے بھی اپنے تئیں القادوسی پر اپنے صاف و صریح بیانات کے وسیلے سے اسی فرقے سے منسوب کیا ہے۔ چنانچہ وہ لکھتے ہیں کہ "نبی بے عیب و بے خطا نہیں ہے۔ نبی محسوس کرتا ہے کہ اس کا ذہن خدا نے روشن کر دیا ہے اور اس الہی تاثیر کے زیر اثر وہ جن خیالات کو تقریر یا تحریر اظہار کرتا ہے وہ سب کلام خدا تصور کئے جاتے ہیں۔ یہ تنویر ذہن یا الہی تاثیر نبی کی قابلیت اور اس کے دینی اور اخلاقی حالات کے موافق ہوتی ہے۔"

مجھے معلوم نہیں کہ فرقہ معتزلہ نے ازلیت قرآن کی بحث میں کبھی ماخذ ہای قرآن کو پیش کیا ہے یا نہیں۔ انہوں نے اس بات پر بڑا زور دیا اور اسی پر قائم رہے کہ قرآن ازلی نہیں بلکہ مخلوق ہے۔ اگر ان میں تحقیق کی کافی لیاقت ہوتی اور ماخذ ہای قرآن کا کافی علم ہوتا تو ان کے دلائل و عقائد میں بڑی مضبوطی آجاتی۔ زمانہ حال کا ایک مشہور عالم معتزلہ معترف ہے کہ قرآن نے ادیان پیشین سے بہت کچھ لے لیا ہے۔ چنانچہ وہ لکھتا ہے کہ "بہشت اور حور ان بہشت کی اصل زر تشریح دین سے ہے۔ دوزخ اور عذاب دوزخ کا ماخذ ظالمود ہے اور دین محمدی انتخابی دین ہے۔"

ماہران علوم مشرق جنہوں نے ینایج القرآن کی خوب تحقیق کی ہے۔ اب بالا اتفاق بیان کرتے ہیں کہ آنحضرت نے اپنے ملک اور اپنے زمانے کے بہت سے افسانوں مثلاً یہودیوں کی احادیث و روایات اور عرب و سیریا کے مسیحیوں کے راج افسانوں اور داستانوں کو قرآن میں داخل کر لیا ہے۔

5 Personal Law of the Mohammedanism. (ابل اسلام کی شخصی شریعت صفحہ ۱۱)

6 تحقیق جہاد صفحہ ۶۹۔

7 سپرٹ آف اسلام صفحہ ۳۹۲ و ۳۸۷۔

8 راڈویل کا قرآن صفحہ ۸

آپ کے پہلے مکی مخالفین نے آپ کی باتیں سن کر کہا تھا **أَسَاطِيرُ الْأَوَّلِينَ** اکتتبہا فہی مہملی علیہ کبرۃ و اصیلاً "یعلمہ بشر" یعنی نقلیں ہیں پہلوں کی جو لکھ لیا ہے۔ سو وہ وہی لکھوائی جاتی ہیں اس پاس صبح و شام۔ اس کو تو سکھاتا ہے ایک آدمی¹⁰ ہے۔

لیکن یہ سب آنحضرت کے مخالفوں کے بیانات ہیں جن پر زیادہ زور دینا ضروری ہے۔ مناسب معلوم ہوتا ہے کہ قرآنی عبارات کا ان کے ماخذ ہای پیشین سے مقابلہ کیا جائے۔ جو کچھ آنحضرت نے زرتشتی مذہب سے اخذ کیا اس کی فہرست میں آنحضرت کا معراج، اسلامی بہشت و حوران بہشت، نور محمدی اور الصراط شامل ہیں۔

معراج کا بیان سورہ بنی اسرائیل کی پہلی آیت میں یوں مندرج ہے **سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى**

الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ مِنَ آيَاتِنَا یعنی "پاک ہے جو لے گیا اپنے بندے کو تورات ادب والی مسجد سے پرلی مسجد تک جس میں ہم نے خوبیاں رکھی ہیں کہ دکھادیں اس کو کچھ اپنی قدرت کے نمونے۔"

شب معراج میں آنحضرت نے جو کچھ سنا اور دیکھا اس کے بارے میں محدثین و شعرائی اسلام نے جس قدر روشن بیانیوں کی ہیں وہ سب کی سب یہ لکھ کر رد کی جاسکتی ہیں کہ اہل اسلام کے لئے ان کو ماننے کی کچھ ضرورت نہیں۔ راسخ عقیدہ یہی قرار پایا ہے کہ شب معراج میں فی الحقیقت آنحضرت نے سفر کیا۔ لیکن سر سید احمد اور دیگر ذی ہوش اہل اسلام اس کو فقط ایک رویا مانتے ہیں۔ اہل اسلام کے اس باہمی مخالف سے کچھ بحث نہیں۔ قابل غور یہ بات ہے کہ معراج کا خیال پیدا کہاں سے ہوا؟ بیشک اس کی بنیاد ارتاویراف کے معراج مندرجہ کتاب ارتاویراف پر ہے جو غالباً محمد صاحب سے چار سو سال پیشتر کی تصنیف ہے۔ اس میں اور معراج محمدی کے احادیثی بیان میں بہت بڑی مشابہت¹¹ ہے۔

مکی سورتوں میں بہشت اور حوران بہشت کا بیان بالکل حقیقی و مادی طور پر پیش کیا گیا ہے۔ نئی روشن کے سمجھدار مسلمان اسے استعارہ اور کنایہ¹² کے پیرایہ میں سمجھتے ہیں۔ بہشت و حوران بہشت کی بابت بھی آنحضرت کی تعلیم زرتشتی دین سے لی گئی ہے۔ اس پر سید امیر اعلیٰ¹³ صاحب کی شہادت پیش کرتے ہیں اور ہمارے خیال میں یہی شہادت کافی ہے۔ نور محمدی کا افسانہ بھی خوب مشہور ہے اور شیعہ لوگوں کا علی کے لئے اعلیٰ درجے کا دعویٰ کرنا اس سے بہت ہی قریبی رشتہ رکھتا ہے۔ قرآن میں اس کا کہیں ذکر تک نہیں ملتا۔ اگر کچھ ہو تو شاید سورہ توبہ ۵ رکوع کی ۳۲ آیت کے الفاظ میں کچھ اشارہ پایا جائے۔ اس آیت میں یوں مرقوم ہے **يُرِيدُونَ أَن يُطْفِئُوا وَا نُورَ اللَّهِ بِأَنۡوَاهِهِمْ** "یعنی چاہتے ہیں کہ بجھا دیوں روشنی اللہ کی اپنے مونہوں سے

" خلاصۃ التفاسیر میں لکھا ہے کہ یہ آیت محمد کی روشنی اور دین احمدی کے ثبات و دوام کا ثبوت ہے لیکن نور محمدی کی طرف اس سے کچھ اشارہ ملتا ہے یا

⁹ سورہ فرقان رکوع ۱ آیت ۶

¹⁰ بیضاوی لکھتا ہے کہ اس آدمی سے مراد سلیمان فارسی ہے۔

¹¹ ارتاویراف کے مقبسات ینابیع الاسلام کے ۱۹۲ سے ۱۹۴ صفحہ تک مندرج ہیں۔

¹² دیکھو کشف القرآن۔

¹³ سپرٹ آف اسلام صفحہ ۳۹۴ - زیادہ صفائی کے لئے دیکھو ینابیع القرآن سورسز آف دی قرآن صفحہ ۲۳۵، ۲۳۷۔

نہیں مشکوک امر ہے۔ تاہم راسخ العقیدت مسلمان اس نور کے وجود پر بہت¹⁴ زور دیتے ہیں۔ اس کی اصل بھی زر تشریح دین میں ملتی ہے۔ مینو خرد اور خشیتہ میں نورِ جمشید کا بھی ایسا ہی بیان پہلوی زبان میں مندرج¹⁵ ہے جو کہ اسلامی افسانے کی طرح پشت در پشت روایتہ رواج پاتا چلا آیا ہے۔

پھر الصراط یعنی دوزخ پر کے پُل کی بابت یوں لکھا ہے۔ وَلَوْ¹⁶ نَشَاءَ لَطَمَسْنَا عَلَىٰ أَعْيُنِهِمْ فَاسْتَبَقُوا الصِّرَاطَ الْحَشْرَ¹⁷ وَ

الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ مِنْ دُونِ اللَّهِ فَأَهْدُوهُمْ إِلَىٰ صِرَاطِ الْجَحِيمِ "یعنی اور اگر ہم چاہیں مٹادیں ان کی

آنکھیں۔ پھر دوڑیں راہ چلنے کو۔ جمع کرو گنہگاروں کو اور ان کے جوڑوں کو اور جو کچھ پوجتے تھے اللہ کے سوا۔ پھر چلاؤ ان کو راہ پر دوزخ کی۔" قرآن میں صراط کا مفہوم پُل نہیں ہے لیکن امام غزالی صاحب فرماتے ہیں کہ "یہ دوزخ¹⁸ پر ایک پُل ہے جو تلوار سے تیز اور بال سے زیادہ باریک ہے۔ کافروں کے پاؤں اس پر سے پھسل گئے اور وہ تقدیر الہی کے موافق دوزخ میں گر گئے۔ لیکن مومنین کے پاؤں خدا کے فضل سے اس پر جم کر پڑ گئے اور وہ پُل سے گذر کر جنت الفردوس میں پہنچ گئے۔"

لفظ صراط فارسی قدیم کے لفظ چنوت سے ماخوذ ہے اور یہ خیال سراسر زر تشریح دین سے تعلق رکھتا ہے۔ یہ لفظ دین کرت سے منسوب ہے جہاں متکلم کہتا ہے کہ وہ اس واسطے خدا کی پرستش کرتا ہے کہ دوزخ کے سخت عذاب سے بچ کر اور چنوت سے گذر کر مبارک مقام میں پہنچے¹⁹۔

اگرچہ محمد صاحب نے انجیل کا ذکر کیا اور اسے کلام اللہ مانا اور کہا کہ وہ یسوع (عیسیٰ) پر نازل ہوئی تھی اور قرآن پہلی کتابوں کا مصدق²⁰ و محافظ ہے تو بھی معلوم ہوتا ہے کہ آنحضرت کو یہود و نصاریٰ کی کتب مقدسہ سے بہت کم واقفیت تھی۔ آنحضرت کے زمانے سے بہت عرصہ بعد بائبل کا عربی زبان میں ترجمہ²¹ ہوا۔ جو کچھ آپ نے یہودی اور مسیحی دین کے بارے میں لکھا ہے وہ سب کا سب زیادہ تر جعلی اناجیل اور یہودی²² احادیث سے لیا گیا ہے۔ چنانچہ سورہ کہف کی ۸ ویں آیت سے ۲۵ ویں آیت تک اصحاب کہف کا افسانہ مندرج ہے۔ یعقوب سروگی جو ۱۵۲۱ء میں مر گیا اس افسانہ کا کچھ ذکر کرتا ہے جو سات سونے والیوں کی کہانی کے نام سے مشہور تھا اور توارنجی لحاظ سے بالکل غیر معتبر ہے۔ محمد صاحب کی خطا اس افسانہ کو قبول کرنے میں ان سرلیع الاعتقاد مسیحیوں کی خطا سے بڑی نہیں ہے جنہوں نے اس کو بیان امر واقعی مان رکھا تھا لیکن اس بات کو ماننا نہایت مشکل ہے کہ یہ افسانہ ازل ہی سے لوح محفوظ پر مرتوم تھا جو جبرائیل کی معرفت نازل ہوا۔

¹⁴ قصص الانبیا اور روضتہ الاحباب کو ملاحظہ کیجئے۔

¹⁵ اصل عبارت ینابیع الاسلام فصل ہم صفحہ ۱۰۷ سے آخر تک منقول ہے۔

¹⁶ سورہ یسین ۲ رکوع آیت ۶۶

¹⁷ سورہ صافات ۲ رکوع آیت ۲۲، ۲۳

¹⁸ دیکھو احیائے علوم الدین۔

¹⁹ ینابیع الاسلام اردو صفحہ ۱۱۵، ۱۱۸

²⁰ سورہ مائدہ ۷ رکوع آیت ۵۲۔

²¹ راڈویل کا قرآن صفحہ ۱۱

²² یہ کتابیں ۲۲۰ء سے ۵۳۰ء تک تصنیف ہو چکی تھیں اور عرب کے یہودی ان سے بخوبی واقف تھے۔

پھر مریم طاہرہ کی تواریخ بھی قریباً سب کی سب جعلی اور غیر معتبر انانجیل سے لی گئی ہے۔ اس سے صاف معلوم ہوتا ہے کہ آنحضرت مریم کو موسیٰ و ہارون کی بہن مریم سے تمیز نہیں کر سکے۔ چنانچہ قرآن میں مر قوم ہے **يَا أُخْتُ**²³ **هَاهُنَّ مَرْيَمُ ابْنَتُ عِمْرَانَ**²⁴ یعنی "اے ہارون کی بہن۔ مریم عمران کی بیٹی۔"

عمران عمران کی عربی صورت ہے اور بائبل میں عمران موسیٰ و ہارون اور ان کی بہن مریم کا باپ²⁵ بیان کیا گیا ہے۔ مریم کی پیدائش کا بیان سورہ عمران ۴ کو ۳۸ اور ۳۹ آیت میں مندرج ہے اور اس کی تفسیر میں "پروتیو²⁶ نجیلیم جیکو بائی مناس" سے نقل کرتا ہے۔ پھر اسی سورہ کی ۴۴ آیت میں مر قوم ہے **ذَلِكَ مِنْ أَنْبَاءِ الْغَيْبِ نُوحِيهِ إِلَيْكَ وَمَا كُنْتَ لَدَيْهِمْ إِذْ يُُلْقُونَ أَقْلَامَهُمْ أَيُّهُمْ يَكْفُلُ مَرْيَمَ**²⁷ یعنی یہ خبریں غیب کی ہیں۔ ہم بھیجتے ہیں تجھ کو اور تو نہ تھا ان کے پاس جب ڈالنے لگے اپنے قلم کہ کون پالے مریم کو۔"

بیضاوی لکھتا ہے کہ "اس آیت میں خاص کر اس کے الہامی ہونے پر زور دیا گیا ہے" لیکن الہامی ہونے پر زور دینا بالکل غیر ضروری اور بیفائدہ معلوم ہوتا ہے کیونکہ یہ افسانہ پہلے ہی خوب مشہور تھا۔
پروتیو نجیلیم میں لکھا ہے کہ "اس²⁷ (کاہن) نے ہر ایک کو اپنا عصا دیا اور عصا سے ایک کبوتر نکلا اور اڑ کر یوسف کے سر پر جا بیٹھا اور کاہن نے اس سے کہا کہ تو نے قرعہ کے وسیلے سے خداوند سے اس کنواری کو پایا ہے۔ تو اس کی اپنی حفاظت میں لیلے۔"
سورہ مریم کے ۲ کو ۱۶ آیت سے ۳۵ آیت تک یسوع مسیح کی پیدائش کا حال مر قوم ہے۔ درختِ خرما کا افسانہ ایک غیر معتبر کتاب مسمیٰ بہ "تواریخ مریم و طفولیت مسیح" میں پایا جاتا ہے۔

پھر سورہ مریم ۳ کو ۳ اور سورہ عمران ۴ کو ۳ میں مسیح کا گہوے میں سے کلام کرنے کا افسانہ بھی مندرج ہے۔ اس کی اصل "انجیل طفولیت" ہے اور آپ کی حرموں میں ایک مریم نامی بھی تھی جو آپ کی نہایت عزیز اور غالباً اس افسانہ سے بخوبی واقف تھی۔
سورہ مائدہ ۱۵ کو ۱۰۹ اور ۱۱۰ میں ایک اور افسانہ مر قوم ہے۔ لکھا ہے کہ عیسیٰ (یسوع) مٹی سے پرندے بناتا تھا۔ اس افسانہ کی اصل ایک اسرائیلی مرد تھومانامی کی غیر معتبر انجیل²⁸ ہے۔ پھر مائدہ کا مفروضہ معجزہ سورہ مائدہ ۱۵ کو ۱۱۲، ۱۱۵ آیت میں مندرج ہے چنانچہ اسی مفروضہ معجزے کے بیان کے سبب سے اس سورہ کا نام مائدہ رکھا گیا ہے یہ افسانہ ضرور حبشی اصل کا ہے کیونکہ قرآن میں مسیح کے شاگردوں کے حق میں لفظ حواریوں استعمال کیا گیا ہے جو کہ عربی لفظ نہیں بلکہ اہل حبش کی اصطلاح ہے۔ ابتدائے اسلام میں بعض مسلمان عرب سے بھاگ کر حبش میں جا کر پناہ گزیں ہوئے تھے اور ممکن ہے کہ انہوں نے وہیں یہ داستان سنی ہو اور اگر ایسا نہ ہو تو یہ عشائے²⁹ ربابی اور پطرس کی روایا³⁰ کا گڈ مڈ بیان ہے۔

²³ سورہ مریم ۲ رکوع کی ۲۸، ۲۹ ویں آیت۔

²⁴ سورہ مریم ۲ رکوع ۱۲ ویں آیت

²⁵ گنتی کا ۲۶ واں باب

²⁶ دیکھو کتاب مسعیٰ بہ کر ستو مادیا بیضاویانہ صفحہ ۲۶، ۵۹

²⁷ اصل یونانی عبارت ینابیع الاسلام اردو کے ۱۷ ویں صفحہ پر مندرج ہے۔

²⁸ ینابیع الاسلام اردو صفحہ ۸۱، ۸۲

²⁹ لوقا ۲۰ : ۳۰

³⁰ اعمال الرسل ۱۰ : ۹ تا ۱۶

مسیح کے مصلوب ہونے کے بارے میں سورہ نساء ۲۲ رکوع کی ۵۶ ویں آیت میں یوں لکھا ہے کہ وَمَا قَتَلُوهُ وَمَا صَلَبُوهُ وَلَكِنْ شُبِّهَ

هَلْمٌ "یعنی نہ اسکو مارا ہے نہ سولی پر چڑھایا لیکن وہی صورت بن گئی ان کے آگے۔"

اگرچہ قرآن اپنے دعویٰ میں کتب مقدسہ کا مصدق و محافظ ہے تو بھی یہاں بے دین لوگوں کے ملحدانہ خیالات اور رویہ کو اختیار کرتا³¹ ہے۔ آنحضرت مسیحی دین کی سچی تعلیم مثلیث فی التوحید سے بالکل نا آشنا و ناواقف تھے اور سورہ مائدہ میں جو آپ نے اس تعلیم کا بیان کیا ہے وہ مسیحی دین کے کسی عقیدہ میں بھی نہیں پایا جاتا۔

امام غزالی صاحب لکھتے ہیں کہ "ہر ایک³² کے مسلمان کو اس بات پر ایمان لانا چاہیے کہ دو پلڑوں اور شاہین والے ترازو میں اللہ تعالیٰ کی قدرت سے اعمال تو لے جاویں گے"۔ یہ وہی میزان ہے جس میں قیامت کے دن لوگوں کے نیک و بد اعمال کا وزن کیا جاویگا اور اس کے مطابق سزا و جزا ملے گی۔ قرآن کی تعلیم اس مضمون پر بالکل صاف ہے۔ چنانچہ سورہ مومنوں ۶ رکوع آیت ۱۰۲ تا ۱۰۳ میں یوں مرقوم ہے:

فَمَنْ تَقَلَّتْ مَوَازِينُهُ فَأُولَٰئِكَ هُمُ الْمُفْلِحُونَ وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ فِي جَهَنَّمَ

خَالِدُونَ یعنی پس جن کی³³ بھاری ہوویں تو لیں وہی لوگ کام کے نکلے اور جن کی ہلکی ہوویں تو لیں سو وہی ہیں جو بار بیٹھے اپنی جان۔ دوزخ میں رہا کریں گے۔"

اعمال انسانی کے وزن کرنا خیال نہایت قدیم مصری خیال ہے۔ یہ بھی ایک غیر معتبر کتاب میں پایا جاتا ہے جو غالباً پہلے پہل مصر میں لکھی گئی تھی اور اس کا ایک عربی نسخہ بھی تھا۔ اس میں لکھا ہے کہ قیامت کے روز ارواح انسانی ترازو میں تولے جاویں گے۔ پس نہایت صفائی اور صراحت سے معلوم ہو جاتا ہے کہ یہ خیال کہاں سے لیا گیا ہے۔ اس قسم کی اور بھی بہت سے سی مثالیں ہیں جو ینابیع الاسلام کے مطالعہ سے معلوم ہو جاویں گی۔ قرآن کے جو حصے یہودی تواریح سے واسطہ رکھتے ہیں اور ان کی بنیاد آنحضرت کے عہدِ عتیق کے علم پر نہیں بلکہ ان کی سنی سنائی حکایات و داستانوں پر ہے جو آپ یہودیوں سے سنا کرتے تھے۔ انسانی پیدائش کے قرآنی بیان کے متعلق سورہ بقرہ میں مرقوم ہے کہ آدم نے خدا کے کہنے سے ہر ایک چیز کا نام رکھا۔ یہ بیان قرآن سے پیشتر ہی یہودی احادیث کی کتاب مسمیٰ بہ "مدارش ربانہ" میں مندرج تھا³⁴۔

³¹ دیکھو راڈویل صاحب کا قرآن صفحہ ۲۲۷ حاشیہ دوم اور ینابیع الاسلام انگریزی صفحہ ۱۲۹، ۱۵۰ اردو صفحہ ۸۲-۹ جہاں بسلیڈ کے پھنکر الفاظ پائے جاتے ہیں۔

³² احیاء علوم الدین

³³ دیکھو سورہ اعراف - سورہ الفارغہ اور پورے بیان کے لئے "فیتھ آف اسلام" طبع سوم صفحہ ۲۵۸ اور ۲۵۹

³⁴ اصل عبرانی عبارت "جود انزم اور اسلام" کے صفحہ ۲۶ پر نقل کی گئی ہے کہ ربی گایگر کی کتاب کا انگریزی ترجمہ ہے Was hat mohammed aus judenthumse

ابلیس کا آدم کے سامنے گر کر اسے سجدہ نہ کرنا قرآن کی بہت سی سورتوں³⁵ میں مذکور ہے۔ یہ امر نہایت قابل غور ہے کہ یہ تمام سورتیں باسنتشنائے ایک جو کہ غالباً گلی ہے آنحضرت کے ایام مدینہ کے وسطی³⁶ حصے کی ہیں جبکہ آپ مسیحیوں سے دوستی رکھتے تھے کیونکہ ربی گانگر کے بیان کے مطابق یہ افسانہ مسیحیوں سے لیا ہوا معلوم ہوتا ہے اگرچہ اس کے بعد کی تصنیف ربی موسیٰ کی مدراس میں بھی اس کا ذکر پایا جاتا ہے۔ یہ امر بہت ہی عجیب ہے کہ شیطان کے لئے جو نام استعمال کیا گیا ہے وہ عبرانی نہیں بلکہ وہی³⁷ ہے جو مسیحیوں نے استعمال کیا ہے۔

اس میں شک نہیں کہ محمد صاحب کو یہودیت سے واقفیت حاصل کرنیکا کافی موقعہ تھا لیکن آنحضرت نے اپنے معلومات کی تحصیل عبرانی کتب مقدسہ سے نہ کی بلکہ یہودی احادیث اور مروجہ افسانوں سے جو کہ توارینچی لحاظ سے بالکل غیر معتبر اور بیچ ہیں اور اس کا نتیجہ یہ ہے کہ قرآن میں عہد عتیق کے لوگوں کے حالات بالکل گڈ مڈ اور اغلاط سے بھرے پڑے ہیں۔ محمد صاحب نے بزرگان دین اور انبیائے سلف کو قرآن میں جس ترتیب سے بیان کیا ہے اور جس جس زمانے سے ان کو منسوب کیا ہے اس کے لحاظ سے ربی گانگر یہ صحیح نتیجہ نکالتا ہے کہ محمد صاحب نے کتب مقدسہ یہود کو کبھی دیکھا ہی نہیں۔ پھر آنحضرت کے کئی مخالفین نے کہا **وَلَقَدْ نَعْلَمُ أَنَّهُمْ يَقُولُونَ إِنَّمَا يُعَلِّمُهُ بَشَرٌ لِّسَانُ الَّذِي يُلْحِدُونَ إِلَيْهِ أَعْجَمِيٌّ**

وَهَذَا لِسَانٌ عَرَبِيٌّ مُّبِينٌ، وَقَالَ الَّذِينَ كَفَرُوا إِنَّ هَذَا إِلَّا فَنكُافُتُكُ افْتَرَاهُ وَأَعَانَهُ عَلَيْهِ قَوْمٌ آخَرُونَ یعنی اور ہم کو معلوم ہے کہ وہ کہتے ہیں اس کو تو سکھاتا ہے آدمی⁴⁰۔ جس پر تعریض کرتے ہیں کہ اس کی زبان ہے اوپری اور یہ (قرآن) زبان عربی ہے صاف کہنے لگے جو منکر ہیں اور کچھ نہیں یہ مگر جھوٹ باندھ لایا ہے اور ساتھ دیا ہے اس کا اس میں اور لوگوں⁴¹ نے۔" بہر حال اس میں ذرا بھی شک نہیں کہ قرآن میں جو کچھ مندرج ہے اسکے لئے جبرائیل کی کوئی ضرورت نہ تھی بلکہ وہ تمام بیانات بغیر جبرائیلی مدد کے باسانی بہم پہنچ سکتے تھے۔ اس مضمون پر طویل بحث کا موقعہ نہیں ہے لہذا مختصر اچند باتیں اور پیش کی جاتی ہیں۔

قائیل اور ہابیل کے بیان میں لکھا ہے کہ خدا نے ایک کو ابھیجا جس نے زمین کھود کر قائیل⁴² کو بتایا کہ اپنے بھائی کے خون کو کس طرح سے چھپائے۔ یہ افسانہ بھی یہودی روایات سے لیا گیا ہے لیکن صحت سے نقل نہیں کیا گیا کیونکہ کولے کا آدم کی طرف بھیجا جانا لکھا ہے نہ کہ قائیل کے پاس

ہاروت وماروت کا عجیب قصہ جو سورہ بقرہ ۱۲ کو ع اور ۹۶ آیت میں مندرج ہے صریحاً ربیوں کے بیانات سے ماخوذ ہے۔ اس کی اصل عبرانی عبارت کو گانگر نے مع سندت لکھا ہے۔ اسی طرح سے اور بہت سے مروجہ افسانوں کو حسب موقع اور حسب ضرورت قرآن میں داخل کر لیا گیا ہے۔

³⁵سورہ حجر ۱۵ رکوع ۲۸، ۴۴۔ بنی اسرائیل ۱۷ رکوع ۶۳، ۶۵۔ کہف ۷ رکوع ۲۸ طہ ۷ رکوع ۱۱۵۔ ص ۵ رکوع ۷۱، ۸۶۔ اعراف ۷ رکوع ۱۰۔ تا ۱۸

³⁶۶۷ء سے ۶۱۹ء تک

³⁷ابلیس (δίαβολο) نہ کہ الشیطان (۶۱۷)

³⁸سورہ نحل ۱۴ رکوع ۱۰۵ وین آیت۔

³⁹سورہ فرقان ۱ رکوع ۵ وین آیت

⁴⁰بیضاوی لکھتا ہے کہ " اور لوگوں " سے یہودی مراد ہیں۔ دیکھو جلد دوم صفحہ ۳۳۔

⁴¹مفسرین نے اس آدمی کے کئی نام پیش کئے ہیں۔ گانگر کا خیال ہے کہ یہ عبد اللہ بن سلام ایک ربی تھا جس کے ساتھ محمد صاحب متواتر دوستی رکھتے تھے۔

⁴²سورہ مانند ۵ رکوع ۳۴ وین آیت۔

⁴³دیکھو راڈویل صاحب کا قرآن صفحہ ۲۸۹ اور حاشیہ چہارم اور گانگر کا جودی ازم اور اسلام صفحہ ۸۰۔ گانگر کی جودی ازم اور اسلام صفحہ ۳۱۔

اگر یہ افسانے سچے ہیں تو ضرور جبرائیل نے محمد صاحب کی ولادت سے صد ہا سال پیشتر دیگر معلمین بنی آدم کو پہنچائے ہونگے اور اس صورت میں اب ان کے تکرار کی کچھ ضرورت نہ تھی۔ بہر کیف اب یہ تسلیم کرنا نہایت مشکل ہے کہ نزول قرآن وحی کے وسیلے سے ہے اور قرآن ازلی کتاب ہے۔

گانگر نے لکھا ہے کہ جو یہودی عرب میں بود و باش کرتے تھے وہ باوجودیکہ عربی بول سکتے تھے تو بھی انہوں نے ربیوں کی عبرانی دینی اصطلاحات اور عبرانی ناموں کو قائم رکھا۔ پس جو الفاظ عربی اصل کے نہیں بلکہ عبرانی الاصل ہیں ان سے اس امر کا ثبوت ملتا ہے کہ جن اسلامی اصطلاحات کا بیان ان کے وسیلے سے کیا جاتا ہے وہ سب کی سب یہودی الاصل⁴⁴ ہیں۔ قرآن میں بہت سے عبرانی الفاظ پائے جاتے ہیں مثلاً، تابوت، توریث، جنتِ عدن، فردوس، جہنم، احبار، درس، ربانی⁴⁵، سبت، طاعت، اور فرقان وغیرہ۔ فتح بدر کو یوم الفرقان لکھا ہے۔ فرقان⁴⁶ روشن کرنے اور

وحی بھیجنے کے معنوں میں بھی استعمال ہوا ہے چنانچہ سورہ انبیاء میں مرقوم ہے۔ **وَلَقَدْ آتَيْنَا مُوسَىٰ وَهَارُونَ الْفُرْقَانَ وَضِيَاءً** یعنی اور ہم نے

دی تھی موسیٰ کو اور ہارون کو چکوٹی اور روشنی۔ "علاوہ بریں قرآن کا نام بھی فرقان ہے۔ پھر ایک اور لفظ مکینتہ ہے۔ سورہ بقرہ ۲۲۸ میں سموئیل بنی

اسرائیل سے یوں کہتا ہوا پیش کیا گیا ہے **إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّن رَّبِّكُمْ** یعنی نشان اس کی سلطنت کا یہ ہے کہ

آوے تم کو صندوق جس میں دلجمعی ہے تمہارے رب کی طرف سے۔"

پھر یہی خیال مسلمانوں کے حق میں استعمال کیا گیا ہے اور سورہ توبہ میں لکھا ہے کہ ابو بکر ج غار میں تھا اس کو سکینتہ نصیب ہوئی اور سورہ فتح میں مرقوم ہے کہ حدیبیہ میں آنحضرت سے وفاداری کا عہد کرنے والوں پر درخت کے نیچے سکینتہ نازل ہوئی۔ یہ لفظ صرف مدنی سورتوں میں پایا جاتا ہے۔ قرآنی عبارات کے بارے میں ایک لفظ "مثانی" استعمال ہوا ہے اور اس سے نہایت سخت پریشانی علمائے اسلام کو پیش آتی ہے۔ چنانچہ سورہ زمر آیت ۲۳

میں مرقوم ہے۔ **اللَّهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مّعَانِي** یعنی اللہ نے اتاری بہتر بات کتاب آپس میں دہرائی ہوئی۔"

ربی گانگر نے لکھا ہے کہ علمائے اسلام کی پریشانی کی وجہ یہ ہے کہ وہ اس لفظ کی اصل کو نہیں سمجھے۔

ربیوں کی تصانیف میں لفظ ملکوت حکومتِ خدا کے معنوں میں استعمال ہوا ہے اور یہ لفظ قرآن کے بھی کئی مقامات⁴⁷ میں پایا جاتا ہے۔ نولدکی بتاتا ہے کہ قرآن میں بہت سے غیر عربی الفاظ ہیں اور محمد صاحب نے ان کا غلط استعمال کیا ہے۔ چنانچہ وہ لکھتا ہے کہ "فرقان" کے اصلی معنی خلاصی یارہائی کے ہیں لیکن محمد صاحب نے عربی "فرق" سے مغالطہ کھا کر وحی کے معنوں میں استعمال کیا ہے۔ ملہ کے اصلی اور درست معنی "لفظ" کے ہیں لیکن قرآن میں دین و مذہب کے معنوں میں استعمال کیا گیا ہے۔ **عَلِيُّونَ**⁴⁸ صاف عبرانی لفظ ہے جو خدا تعالیٰ کے لئے استعمال ہوتا ہے لیکن محمد صاحب نے سورہ تطفیف میں غلطی سے "کتاب" کے معنوں میں استعمال کیا ہے۔ اب کیا یہ بات قرین قیاس ہو سکتی ہے کہ یہ تمام غلطیاں جبرائیل سے منسوب

⁴⁴سورہ عمران ۸ رکوع کی ۲۳ ویں آیت اور مانند ۷ رکوع سے ۹ رکوع تک ۶۸، ۶۹ ویں آیات میں عزت و بزرگی کے نشان کے طور پر استعمال کیا گیا ہے۔

⁴⁵ان معنوں میں اس لفظ کا استعمال غلط ہے۔

⁴⁶سورہ بقرہ ۳۲ رکوع آیت ۲۵۷

⁴⁷سورہ انعام ۹ رکوع ۷۵ آیت - سورہ اعراف ۲۷ رکوع ۱۸۳ آیت - سورہ مومنین ۵ رکوع ۹۰ آیت - سورہ یسین ۳۶ رکوع ۸۳ آیت -

⁴⁸سورہ تطفیف آیت ۱۸، ۱۹

کردی جائیں؟ لیکن نزول قرآن کے باب میں جب ہم جانتے ہیں کہ وسیلہ نزول وحی قرار دیا گیا ہے تو ان السنہ اجانبہ کے الفاظ کے غلط استعمال کا جوابدہ محمد نہیں بلکہ جبرائیل ہی ٹھہریگا۔

اگرچہ مان بھی لیا جائے کہ جو عبرانی الفاظ قرآن میں استعمال ہوئے ہیں وہ عرب میں سکونت پذیر یہودیوں میں انہیں معانی میں مستعمل تھے جن میں قرآن میں استعمال کئے گئے ہیں تو بھی صاف ثابت ہوتا ہے کہ معتقدات یہود نے کیسے طور سے اسلام میں دخل پایا اور آنحضرت کو معتقدات یہود کے حصول کا کافی موقع تھا۔ پس اس صورت میں نزول قرآن کے لئے وحی کی ضرورت مطلق باقی نہیں رہتی۔ اگر معتزلہ فرقے کے لوگوں کو معلوم ہوتا کہ اسلام نے عربی بُت پرستوں، یہودیوں اور مسیحیوں کے رسم و رواج اور معتقدات کو لے لیا ہے تو ان کی طرف سے اسلام و قرآن پر نہیں معلوم کیسے بڑے بڑے اعتراضات ہوتے اور کیا نتیجہ ہوتا۔ یقیناً وہ لوگ ازلت قرآن کا بالکل استیصال کر دیتے۔ ان تمام مذکورہ بالا شواہد واقعات سے قرآن کا انسانی پہلو نظر آتا ہے اور اہل اسلام کے اس اعتقاد سے دست بردار ہو گئے ہیں لیکن بہت ہی تھوڑے ہیں جو مولوی چراغ علی مرحوم کی طرح یہ کہنے کی جرات کر سکتے ہیں کہ "مقلدین⁴⁹ کی راویوں اور خیالات کی کچھ پروا نہیں ہونی چاہیے کیونکہ تقلید کی قید سے آزاد ہونا قرآن کے ٹھیک اور معقول مطالعہ کی طرف پہلا قدم ہے۔"

قرآن اور ترجمائے قرآن پر نظر کرنے سے وحی قرآن کی تواریحی ترتیب کا کچھ پتہ نہیں ملتا۔ طویل صورتیں شروع میں اور چھوٹی آخری میں رکھی گئی ہیں اور ان کی تواریحی ترتیب کا مطلق لحاظ نہیں کیا گیا۔

راڈویل صاحب کا انگریزی ترجمہ قرآن جس میں تمام سورتیں تواریحی ترتیب سے مرتب کی گئی ہیں مضامین قرآن کو خوب روشن کرتا ہے اور اس کے مطالعہ سے صاف معلوم ہو جاتا ہے کہ محمد صاحب کے دل و دماغ میں قرآنی خیالات و تدابیر کی کیسی بتدریج تکمیل ہوئی اور وحی آسمانی کیسے عجیب طور سے حسب موقع آنحضرت کی ضروریات کے مطابق پیغام ربانی لاتا رہا۔⁵⁰

قرآن کے یکبار نازل نہ ہونے پر مخالفین نے اعتراض کیا اور آنحضرت کا جواب بزبان وحی آسمانی سورہ فرقان کی ۳۴ویں آیت اور سورہ بنی

اسرائیل کی ۱۰۷ویں آیت میں یوں مندرج ہے۔ " وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَّاحِدَةً كَذَلِكَ لِنُثَبِّتَ بِهِ

فُؤَادَكَ وَرَتَّلْنَاهُ تَرْتِيلاً ، ، ، وَقُرْآنًا فَرَقْنَاهُ لِيَعْقُرَ أَهْلَ النَّاسِ عَلَى النَّاسِ عَلَى هَكْذٍ وَنَزَّلْنَاهُ تَنْزِيلًا یعنی کہنے لگے وہ لوگ جو منکر ہیں کیوں نہ اترا

اس پر قرآن سارا ایک جگہ اسی طرح؟ تا ثابت رکھیں ہم اس سے تیرادل؟ اور پڑھ سنا یا ہم نے اس کو ٹھہر ٹھہر کر اور پڑھنے کا وظیفہ کیا ہم نے اس کو بانٹ کر کے پڑھے تو اس کو لوگوں پر ٹھہر ٹھہر کر اور اس کو ہم نے اتارتے اتارا۔"

بیضاوی لکھتا ہے کہ "ٹھہر ٹھہر کر" سے مراد ہے حسب موقع⁵¹ اور حسب ضرورت۔ اگر راڈویل صاحب کے ترجمہ کے مطابق تواریحی

ترتیب سے قرآن کا مطالعہ کیا جائے تو بیضاوی کے قول کی پورے طور سے تصدیق ہو جاتی ہے۔ قرآن کے جن حصص پر بیضاوی کا "حسب الحوادث" یا

⁴⁹ دیکھو مولوی چراغ علی کی کتاب مسیحی بہ For Under Moslem Rule

⁵⁰ دیکھو نولڈیکی کی کتاب Geschichtedes Qurans and Sells' Historical Development of Qurán

⁵¹ علی حسب الحوادث - جلد اول صفحہ ۵۵۳۔

حسب موقعہ و حسب ضرورت کا قول صادق آسکتا ہے وہ بہت سے ہیں مثلاً ولید بن مغیرہ۔ ابولہب، اُخس ابن شریف اور ابو جہل کو جو وحی آسمانی کی ربانی⁵² زجر و توبیح کی گئی ہے وہ بالکل شخصی ہے اور بغض سے پر معلوم ہوتی ہے۔ جس قدر دشمنی بڑھتی اور سخت ہوتی گئی اسی قدر وحی آسمانی بھی سخت ہوتا گیا

چنانچہ سورہ مراملات کی ۱۵ آیت میں جو ابتدائی مکی سورہ ہے (۱۰) مرتبہ لکھا ہے **وَيَلِّ يَوْمَئِذٍ لِلْمُكَذِّبِينَ** یعنی رسوائی ہے اس دن جھٹلائوں کو "اہل مکہ ایمان لانے میں سست اور اعتراض کرنے میں بہت چست تھے۔ اس کا نتیجہ یہ ہوا کہ وحی آسمانی ان کے لئے پے در پے عذاب و دوزخ کے وعید سے پر پیغام لانے لگا۔ چنانچہ سورہ انبیاء اور سورہ المراملات میں مرقوم ہے۔ "یعنی بیشک دوزخ ہے تاک میں۔ شریروں کا ٹھکانا۔ جھٹلائیں ہماری آیتیں مکر کر اور ہر چیز ہم نے گن رکھی ہے۔ لکھ کر۔ اب چکھو کہ ہم نہ بڑھاتے جائینگے تم پر مگر مار، چلو دیکھو جس چیز کو جھٹلاتے تھے چلو ایک چھاؤں کی جس کی تین پھالیں ہیں۔ نہ گھن کی چھاؤں اور نہ کام آوے تپش میں۔"

پھر کچھ عرصے بعد آنحضرت نے ایام مکہ میں وحی کی زبانی عذاب دوزخ کا نہایت متوحش اور مفصل بیان سنانا شروع کیا۔ آنحضرت نے بیان فرمایا کہ آپ کے مخالف باہم زنجیروں میں جکڑے ہوئے جھلسانے والی ہو اور کھولتے پانی میں رکھے جاویں گے۔ ان کا لباس رال کا ہو اور آگ میں لپٹے ہونگے۔ ان کو وہاں کسی طرح کی ٹھنڈک نصیب نہیں ہوگی اور ان کا کھانا پینا کھولتے پانی اور ہمیشہ بہتے ناسوروں سے ہوگا۔ آنحضرت کی ناراضگی و برا فروختگی کے اسباب بہت ہونگے لیکن سزائیں حد سے زیادہ سخت ہیں۔ بُت پرستی کے بارے میں لات و عز لے کا بیان کرتے وقت آپ نے غلطی کی اور پھر بہت جلد اس غلطی کی تصحیح بھی کر لی اور باستنشائے معاملہ لات⁵³ و عز لے آنحضرت نے مکہ میں بُت پرستی کے خلاف جو کچھ کہا اور کیا سب قابل تحسین و آفرین ہے۔

آنحضرت کی رسالت اور وحی کے باب میں جب مخالفین کی طرف سے شک اور اعتراضات پیش آئے تو آپ کے منجانب اللہ ہونے کی تائید اور آپ کے پیغام کی تصدیق پر متواتر وحی کا نزول ہونے لگا⁵⁴ اور ساتھ ہی آپ کے مخالفین کی سخت سرزنش ہونے لگی۔ وحی آسمانی کا بہت سا حصہ اس مضمون پر پیش کیا گیا کہ انبیائے سلف کے ساتھ بھی انکی اقوام نے یہی سلوک کیا تھا جو آنحضرت سے اہل مکہ کر رہے تھے۔ لہذا اہل مکہ کی مخالفت آنحضرت کی رسالت کی دلیل تھی۔ ہر روز کے واقعات مختلف تھے۔ مخالفت آئے دن نئی صورت اختیار کرتی تھی اور "حسب الحوادث" وحی بھی خوب حسب موقع و حسب ضرورت تمام امور میں آنحضرت کی یاری کرتا تھا چنانچہ مکی سورتوں میں⁵⁵ قرآنی خدا کا اشتغالِ طیبی سے برا فر وختہ و آشفتنہ ہونا ظہر من الشمس ہے۔ ان ملامت آمیز سخت بیانیوں ہی سے معلوم ہو سکتا ہے کہ خود محمد صاحب کے دل میں بھی شکوک تھے۔ نبی اللہ کی سی متانت و عظمت آپ میں مطلق نظر نہیں آتی۔ اپنی مکی سکونت کے ابتدائی حصے میں آنحضرت نے مخالفین کو لاکار کہہ اگر قرآن من جانب اللہ نہیں اور اختراع انسانی ہے تو

⁵² سورہ مدثر ۱ رکوع ۱۹، سورہ لہب و سورہ حمزہ ۱ - ۲ آیت۔ سورہ علق ۱ رکوع ۶ - ۷

⁵³ دیکھو کشف القرآن طبع انگریزی صفحہ ۳۷

⁵⁴ سورہ حجر پہلا رکوع ۱۰ - سورہ ص پہلا رکوع ۱۱ و ۱۲ آیت - سورہ قمر ۳ رکوع ۲۲ آیت - سورہ شعراء ۲ سے ۵ آیت تک سورہ انبیاء ۲ رکوع ۲۳ آیت۔ سورہ مومنین ۹ رکوع ۵۰ آیت۔

⁵⁵ سورہ التکویر ۱۵ - ۲۲ سورہ النجم ۵ آیت، سورہ الواقعہ ۳ رکوع ۲۴ تا ۲۸ - سورہ زخرف ۱ تا ۳ - سورہ زمر ۳ رکوع ۲۴ آیت - سورہ علق ۳ رکوع ۳۸ تا ۴۲ - سورہ الصاد ۳ رکوع ۲۵۔

تم بھی اسکی مانند بنا لاؤ۔ چنانچہ سورۃ الطور کی آیت ۳۳، ۳۴ میں مرقوم ہے۔ **أَمْ يَقُولُونَ تَقَوَّلَهُ بَلْ لَا يُؤْمِنُونَ فَلْيَاذُبُوا بِحَدِيثِ مَثَلِهِ إِنْ**

كَاثُرًا صَادِقِينَ "یعنی کیا وہ کہتے ہیں کہ یہ بات بنا لایا؟ کوئی نہیں پر ان کو یقین نہیں۔ پھر چاہیے لے آویں کوئی بات اس طرح کی اگر سچے ہیں۔

کہا جاتا ہے کہ جن و انس سے کوئی بھی قرآن کے پایہ کی تصنیف پر قادر نہ تھا اور یہ دلیل ایسی مضبوط خیال کی گئی تھی کہ پھر دوبارہ مدینہ میں بھی

پیش کی گئی۔ چنانچہ سورہ بقرہ کی ۲۱ آیت میں مرقوم ہے **وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ** یعنی "اگر تم

شک میں ہو اس کلام سے جو اتارا ہم اپنے اپنے بندے پر تو لاؤ ایک سورت اس قسم کی۔" نذیر ابن حارث نے یہ سن کر فارسی بادشاہوں کے چند قصے کہانیوں کو نظم کیا اور جیسی مجلسوں محمد صاحب قرآن پڑھا کرتے تھے پڑھ کر سنایا۔ نذیر ابن حارث کے لئے یہ فعل نہایت برے نتائج کا باعث ہوا۔ سورہ

لقمان کی آیت ۶ میں اس کے حق میں وحی آسمانی کا پیغام یوں مندرج ہے۔ **"وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ**

بِعَبْرِ عِلْمٍ وَيَتَّخِذَهَا هُزُوًا أُولَٰئِكَ لَهُمْ عَذَابٌ مُّهِينٌ" یعنی اور ایک لوگ ہیں کہ خریدار ہیں کھیل کی باتوں کے تا بچلاویں اللہ کی راہ سے بن

سمجھے اور ٹھہراویں اس کو ہنسی۔ وہ جو ہیں ان کو ذلت کی مار ہے۔"

نذیر⁵⁶ جنگ بدر میں اسیر ہو گیا۔ اس کا فدیہ نام منظور ہوا اور وہ قتل کیا گیا۔ لہذا اس پر مذکورہ بالا ذلت کی مار پڑی۔ ایسے خطرناک مقابلہ کی بھلا کون جرات کر سکتا تھا؟ حق تو یہ ہے کہ قرآن کی مانند تصنیف کے ناممکن ہونے کے خیال میں حد سے زیادہ مبالغہ کیا گیا ہے اگر ممنوع المثل کا اشارہ نفس مضمون کی طرف ہے تو قریش کے لئے بیشک قرآن کی نظیر پیش کرنا مشکل تھا کیونکہ وہ قرآنی تعلیمات کے معتقد نہ تھے اور اگر وہ کوشش کرتے تو جو کچھ وہ کرتے وہ قرآن کی نقل قرار پاتا اور نقل اصل کی وقعت سے ہمیشہ عاری ہوتی ہے۔ محمد صاحب نے قرآن پر اپنی شخصیت کی بھی چسپاں کر رکھا تھا اور جب تک کوئی ویسا ہی رسالت و نبوت کا مدعی نہ ہوتا قرآن کی مثال نہیں لاسکتا تھا لہذا لوگوں کے سامنے آنحضرت کا قرآن کو ممنوع المثل بیان کرنا اور پیش کرنا آسان تھا اور اگر یہ کہا جائے کہ قرآن کا طرز بیان یا قرآنی فصاحت ممنوع المثل ہے اور قرآن ہی کو فصاحت و بلاغت کا معیار ٹھہراویں اور دیگر کتب کو قرآن سے مطابقت یا مخالفت کی بنا پر فصیح یا غیر فصیح قرار دین تو واجبی نتیجہ یہ ہو گا کہ تمام تحریرات و تصانیف جہاں تک قرآن سے مطابق ہونگی وہیں تک اچھی سمجھی جاوئیں گی اور قرآن سے مطابقت کرنا نقل قرار دیا جاوے گا۔ معتزلہ فرقہ کے لوگ کہتے تھے کہ اگر خدا اجازت دیوے تو انسان قرآنی فصاحت و بلاغت کی تصنیف پر قادر ہے۔⁵⁷

علمائے اسلام جو قرآن کے ممنوع التخریب ہونے کی تعلیم دیتے ہیں وہ سورہ ہود کی پہلی آیت کو اس امر کی سند کے طور پر پیش کرتے ہیں۔ چنانچہ مرقوم ہے "یعنی کتاب ہے کہ جانچ لی ہیں باتیں اس کی پھر کھولی گئی ہیں۔" لیکن اس میں ذرا بھی شک نہیں کہ خلیفہ عثمان کے عہد میں عثمان اور اس

⁵⁶ بیضاوی نے اسے نذیر ابن حارث لکھا ہے۔ جلد دوم صفحہ ۱۱۲ اور تفسیر حسینی جلد اول صفحہ ۱۸۳

⁵⁷ شہرستانی الملل والخل صفحہ ۱۳۹ اس کی نہایت عمدہ بحث (نولدیکی کی تواریخ مشرق میں ۳۲ء سے ۳۷ء صفحہ تک مندرج ہے۔

کے دیگر ساتھیوں کے سامنے قرآن کو جمع کرتے وقت مختلف قسم وقرات کی آیات پیش کی گئی ہیں اور بسا اوقات کئی آیات کے مقابلہ میں دوسری رد کی گئیں اور اس سے ابتدائی اسلام میں بہت کچھ جھگڑا ہوا۔

بقول بیضاوی "علیٰ حسبِ الحوادث" یعنی حسبِ موقع اور حسبِ ضرورت وحی کی مثال سورہ عمران میں جنگِ اُحد کے بیان میں نہایت صفائی اور صراحت سے ملتی ہے۔ جنگ بدر میں مسلمان اہل مکہ پر بڑی نمایاں فتح حاصل کر چکے تھے اور وہ فتحِ الٰہی مدد اور عنایتِ ایزدی⁵⁸ سے منسوب کی گئی تھی پھر جنگِ اُحد میں مسلمانوں نے شکست کھائی اور ٹھیک نتیجہ یہ تھا کہ خدا نے ان کو ترک کر دیا۔

یہودیوں نے اسی دلیل پر کہا "کسی سچے نبی اور انبیائی شان کے حقدار نے یا اسکے ساتھیوں نے میدانِ جنگ میں اپنے دشمنوں سے شکست کھائی اور ایسا نقصان نہیں اٹھایا جیسا کہ محمد صاحب اور اس کے ساتھیوں نے" بیشک یہ دلیل کمزور تھی لیکن فتح بدر کے متعلق تائیدِ آسمانی کے اس قدر مبالغہ آمیز بیان کئے گئے تھے کہ اب اس شکست کے لئے کوئی عذر ڈھونڈنا بہت مشکل تھا۔ بڑا بھاری خطرہ یہ تھا کہ مسلمانوں کے دلوں میں شکوک پیدا ہونے کا امکان تھا چنانچہ اس نازک حالت پر نظر کر کے مصلحت اندیش و مدبر وحی آسمانی نے شکست کا سبب بیان کر دیا۔ سورہ عمران⁵⁹ اس جنگ کے حوالجات سے بھری پڑی ہے اور اس سے صاف معلوم ہوتا ہے کہ اس نازک موقع پر عین "علیٰ حسبِ الحوادث" وحی نازل ہوتا رہا اور پست ہمت ہارے ہوئے مسلمانوں کی دلجوئی اور ہمت افزائی کرتا رہا۔

"علیٰ حسبِ الحوادث" نزول قرآن کی نہایت عمدہ مثال باہمی دینی بُرداری اور برداشت کے معاملہ میں ملتی ہے۔ قرآن میں یہود و نصاریٰ سے دوستانہ و معاندانہ دونوں طرح کے سلوک کی ہدایت کی آیات باآسانی مل سکتی ہیں۔ کسی ٹھیک نتیجہ پر پہنچنے کے لئے ان کے شانِ نزول کے مطالعہ سے باآسانی معلوم ہو جاتا ہے کہ آنحضرت کی حکمت عملی کس طرح متعیر ہوتی رہی اور کیسے رخ بدلتا رہا۔ دینی بُرداری کی تائید و ہدایت میں ذیل دو آیتیں پیش کی جاتی ہیں۔

یعنی "زور نہیں دین کی بات میں⁶⁰۔" یعنی یوں⁶¹ ہی ہے کہ جو لوگ مسلمان ہوئے اور جو لوگ یہود ہوئے اور نصاریٰ اور صائبین، جو کوئی ایمان لایا اللہ پر اور پچھلے دن پر اور کام⁶² کیانیک تو ان کو ہے انکی مزدوری اپنے رب کے پاس اور نہ ان کو ڈر ہے اور نہ وہ غم کھائیں۔" یہ ابتدائی ایام کی مدنی آیات ہیں اور اس وقت سنائی گئی تھیں جبکہ یہودیوں سے دوستی رکھنا ملحوظ خاطر تھا۔ اگرچہ مفسرین بیضاوی کی طرح ظاہر داری بُرداری کی تعلیم پیش کرتے ہیں لیکن قرآن خود اس تعلیم کی تئیںج کرتا ہے۔ چنانچہ مندرجہ بالا آیت سورہ عمران کی ۸۴ ویں آیت سے منسوخ ہو جاتی ہے۔ ۸۴ ویں آیت میں یوں مرقوم ہے "یعنی جو کوئی چاہے سوائے اسلام کی حکم برداری کے اور دین۔ سواس سے ہرگز قبول نہ ہوگا اور وہ آخرت میں خراب ہے۔"

⁵⁸ سورہ انفال ۹ و ۱۰ و ۱۱ اور ۱۲ ویں آیات۔

⁵⁹ رکوع ۱۳، آیت ۱۳۳، رکوع ۱۱۴ آیت ۱۳۸، ۱۳۹ و ۱۴۰۔ رکوع ۱۵ آیت ۱۴۵، ۱۴۶، ۱۴۹ و ۱۵۴، رکوع ۱۲ آیت ۱۶۰، ۱۶۳ اور ۱۶۵ ویں آیت۔

⁶⁰ سورہ بقرہ ۳۴ رکوع ۲۵۶ ویں آیت۔

⁶¹ سورہ بقرہ ۸ رکوع ۶۱ ویں آیت۔

⁶² بیضاوی اپنی جلد اول صفحہ ۶۳ پر کہتا ہے کہ اس کا مطلب یوں ہے "دخل فی الاسلام دخلا صادقا" یعنی صدق دل سے اسلام میں داخل ہونا۔ پس نتیجہ یہ نکلا کہ

بُرداری کا سلوک لفظ ان کے ساتھ ہے جو دیگر ادیان سے دست بردار ہو کر مشرف باسلام ہوتے ہیں۔

اس آیت سے صاف فیصلہ ہو جاتا ہے کہ اور "لا اکرہ فی الدین" کے بارے میں کہا جاتا ہے کہ اس سے کوئی عام قاعدہ قائم نہیں ہوتا بلکہ اس میں محض دو خاص⁶³ شخصوں کی طرف اشارہ ہے۔ بیضاوی کہتا ہے کہ "لا اکرہ فی الدین" کا جملہ سورہ توبہ کی ۴۷ ویں آیت سے منسوخ ہو گیا ہے۔ چنانچہ مر قوم ہے "یعنی اے نبی لڑائی کر کافروں سے اور منافقوں سے اور تند خوئی کر ان پر۔"

لیکن بعد میں جب یہودیوں سے نا اتفاقی و ناچاکی کچاک کمال کو پہنچ گیا تو آنحضرت کا ضمیر اس مضمون پر بالکل روشن ہو گیا اور آپ نے بالکل صاف اور قطعی فیصلہ کر دیا۔ چنانچہ سورہ مائدہ ۵۶ ویں آیت مر قوم ہے "اے ایمان والو مت پکڑو یہود و نصاریٰ کو رفیق۔" اس آیت کی تعلیم ۵۶ ویں آیت اور ۵۳ ویں آیتوں کی تعلیم کی تناقض ٹھہرتی ہے اور اس سے مفسرین اسلام کو بڑی مشکل پیش آتی ہے اگرچہ وہ اپنے تمام علم کا زور اس بات میں خرچ کرتے ہیں کہ بڑ باری کی تعلیم کو بر طرف کریں⁶⁴ اور جبر و تشدد کا جھنڈا کھڑا رکھیں۔

یہود و نصاریٰ کے حق میں سورہ توبہ کی ۳۰ ویں آیت میں یوں مر قوم ہے "یعنی مار⁶⁵ ڈالے ان کو اللہ کہاں سے پھرے جاتے ہیں۔" نہایت افسوس کی بات ہے کہ آنحضرت پہلے تو یہ کہہ سکتے تھے "یعنی جھگڑا⁶⁶ نہ کرو کتاب والوں سے مگر اس طرح سے جو بہتر ہو۔" لیکن عمر رسیدہ ہو کر ایسا جنگ و جدل کا حکم دیکر کشت و خون کی تعلیم مسلمانوں کے ورثہ میں چھوڑ گئے۔ خوشی کی بات ہے کہ حد سے زیادہ مجذوب و متعصب اقوام کے سوا باقی مسلمان اس تعلیم پر عمل نہیں کرتے لیکن یہ تعلیم تو ہمیشہ کے لئے قرآن میں مندرج ہے۔ اس سے معلوم ہوتا ہے کہ بیضاوی کے قول کے موافق نزول قرآن کو "علیٰ حسب الاحداث" جان کر تواریحی ترتیب کے مطابق پڑھنا بہت ضروری ہے۔ "تواریخی ترتیب سے پڑھنے کی ضرورت کی توضیح کے لئے اور بھی بہت سے مثالیں پیش کی جاسکتی ہیں لیکن ہم اتنے ہی پر اکتفا کرتے ہیں۔ راڈویل صاحب⁶⁷ لکھتے ہیں کہ قرآن نے ذات باری کی تصورات کو اس کے علم و قدرت اور عالمگیر ربوبیت و وحدت کی صفات سمیت نہایت اعلیٰ صورت میں پیش کیا ہے اور کمال خوبی سے زمین و آسمان کا واحد خدا مانا ہے اور ان امور کے لئے قرآن نہایت اعلیٰ درجہ کی تحسین و آفرین کا حقدار ہے۔ اس میں تو راڈویل صاحب سے سب کو اتفاق ہو گا لیکن ایک اور نہایت معتبر عالم کا قول ہے کہ محمد صاحب کا قرآنی تصور خدا حد سے زیادہ موحوانہ ہے۔ خدا خلق خدا میں ازل ہی سے باہمی تحالف و جدائی قائم کرتا ہے⁶⁸۔

امام غزالی صاحب نے قرآنی تصور خدا کی تعریف میں یوں تحریر فرمایا ہے کہ وہ⁶⁹ حی قدیر، حاکم و فاتح ہے، وہ تمام دیدنی نادیدنی کائنات اور قدرت و قوت کا خداوند ہے۔ تمام حکومت اور فتح و نصراور کل کائنات اسی کے قبضہ قدرت میں ہیں۔ قرآن بنی آدم کو زیادہ تر خدا کی سات صفات یعنی حی، علیم، منشی، قدیر، سمیع، بصیر اور کلیم تعلیم دیتا ہے۔ پاکیزگی اور محبت صفات مذکورہ بالا میں شامل نہیں ہیں۔ کہتے ہیں کہ یہ ہر دو صفات ارادہ میں مرکوز ہیں

⁶³ کشف القرآن انگریزی طبع سوم صفحہ ۲۲۹ ، ۲۳۰

⁶⁴ کشف القرآن طبع انگریزی صفحہ ۲۲۳ ، ۲۲۴۔

⁶⁵ بیضاوی کہتا ہے "یہ یہود و نصاریٰ کی بربادی و بلاکت کے لئے بددعا ہے یا ان کے قول کے عجیب ہونے پر تعجب ہے۔" ڈاکٹر نذیر احمد نے لکھا ہے "خدا ان کو برباد کرے۔"

دیگر مفسرین بھی یہی ترجمہ کرتے ہیں۔

⁶⁶ سورہ عنکبوت ۲۵ ویں آیت۔

⁶⁷ راڈویل صاحب کا قرآن صفحہ ۱۵

⁶⁸ حوری کی کتاب مسیحیہ اسلام ان سائنس این فلوس صفحہ ۱۲۴

⁶⁹ دیکھو احیای علوم الدین منقولہ سیکنڈ انٹلڈ الہیات اسلام صفحہ ۳۰۲

لیکن اس سے اور بھی اس خیال کی تائید ہوتی ہے کہ قرآنی تصورِ خدا زیادہ تر ایک جابر و قادر اور مطلق⁷⁰ العنان ہستی کا ہے۔ تنزیہ⁷¹ کی تعلیم میں اس قدر مبالغہ کیا گیا کہ اس سے خدا کی ذات میں عیوب قائم ہو جاتے ہیں۔ قرآن میں خدا کے جسم کا خیال پایا جاتا ہے اور علمای اسلام کو تنزیہ⁷² کے ساتھ اس خیال کو قائم رکھنے میں بڑی مشکل پیش آتی ہے۔

خدا کے بارے میں قرآن کے بہت سے بیانات کی خوبی کو ہم بخوبی محسوس کرتے ہیں لیکن ساتھ ہی ہم یہ بھی کہتے ہیں (جیسا کہ حال ہی میں ایک مسلمان مصنف نے لکھا ہے⁷³) کہ ہمارے خیال میں جو تعلیم قرآن میں خدا کی ذات کے بارے میں پائی جاتی ہے وہ معقول اور صاف نہیں ہے۔ اس زمانے کی عربی اخلاق و حالات کے لحاظ سے مذکورہ بالا مسلمان⁷⁴ مصنف کے بیان کے مطابق بیشک قرآن نے بت پرستی اور چند دیگر قباحتوں کی تردید سے بڑا کام کیا لیکن نہایت افسوس کی بات ہے کہ اس کے ساتھ ہی بہت سی قباحتوں کو روا اور رائج رکھا۔ اگرچہ خانگی جائداد میں کسی حد تک عورتوں کو بعض حقوق دئے تو بھی ان کو ذلیل و پست بنا دیا اور خانگی و تمدنی امور کو بے قیاس ناگفتہ بہ برائیوں سے بھر دیا۔

یہ بھی کہا جاتا ہے کہ قرآن میں اسلام کے قوانین تمدن و اخلاق امور سیاست و تجارت اور دیوانی و فوجداری غرض ہر طرح کے قوانین موجود ہیں اور تمام ادیان کی سچائی اس میں مجتمع ہے اور کسی طرح کے تناقض و⁷⁵ تباہی کو اس میں دخل نہیں لیکن یہ فصیحان اسلام کی محض خوش بیانیوں ہیں کیونکہ مولوی چراغ علی صاحب نہایت مشہور عالم یوں لکھتے ہیں⁷⁶ کہ "قرآن کو امور سیاست اور قوانین ملکی و تمدنی سے کچھ واسطہ نہیں ہے۔ اگر وہ قوانین جو ساتویں صدی کے اہل عرب کے لئے وضع کئے گئے تھے تمام اہل اسلام کے لئے دائمی قرار دئے جاویں تو ہر طرح کی ترقی کی راہیں مسدود ہو جاویں گی۔"

قرآن کے بارے میں یہ خیال کرنا کہ وہ تناقض و متباہی تعلیمات سے بالکل خالی ہے صحیح نہیں ٹھہر سکتا کیونکہ اگر قرآن میں کی تعلیمات تناقض و متباہی نہ ہوتیں تو محمد صاحب کی حکمت ہمیشہ متغیر و متبدل نہ ہوتی اور اس وقت کی اقوام زمانہ سے آنحضرت کا سلوک آئے دن نئی صورت اختیار نہ کرتا۔ نسخ و منسوخ کی تعلیم قرآن کے حق میں اس قسم کے حُسن ظن پر مبنی و عاوی کی فوراً تردید کر دیتی ہے کیونکہ از وی تعلیم نسخ و منسوخ ایک آیت دوسری کو منسوخ کر سکتی ہے اور صریحاً تناقض و متباہی کا دخل ہو جاتا ہے۔ چنانچہ سورہ بقرہ کی ۱۰۵ ویں آیت میں مرقوم ہے "یعنی جو موقوف کرتے ہیں ہم کوئی آیت یا بھلا دیتے ہیں تو پہنچاتے ہیں اس سے بہتر یا اس کے برابر۔ کیا تجھ کو معلوم نہیں کہ اللہ ہر چیز پر قادر ہے؟" قرآن میں تناقض و متباہی بکثرت موجود تھا اور یہ آیت اس پر پردہ ڈالنے اور اس کے سبب سے پیش آمدہ مشکلات کو دور کرنے کے لئے نازل ہوئی تھی۔

⁷⁰ سورہ انعام آیات ۴۵ اور ۱۴۹ - سورہ انسان آیات ۳۰ اور ۳۱

⁷¹ اس تعلیم کے لحاظ سے خدا تمام کائنات اور محدود اشیاء سے بالکل جدا اور بے واسطہ اور مطلق النعمان ہے۔

⁷² دیکھو فیتھ آف اسلام طبع سوم صفحات ۱۹۳ سے ۱۹۸ تک۔

⁷³ انڈین انٹر پر پٹر جلد دوم نمبر ۲ صفحہ ۷۹ - اس کے علاوہ کپرو میں اوری پنٹل اور اوکسی ڈینٹ مطبوعہ او ۲۲، ۲۹ نومبر ۱۹۰۹ء میں قرآنی تصور خدا پر نہایت دلچسپ بحث شائع ہوئی ہے۔ مشہور فیلسوف بیگل کہتا ہے کہ "اگر ہم خدا کو محض ایک واجب الوجود ہستی مانیں اور بس تو وہ ہمارے لئے محض ایک ایسی قوت ہوگا جس کا ہم مقابلہ نہیں کر سکتے یا مطلق العنان حاکم قرار پائے گا۔ اس میں شک میں نہیں کہ خداوند کا خوف دانائی کا شروع ہے۔ لیکن یہ بھی سچ ہے کہ محض شروع ہی ہے۔ اہل یہود اور اہل اسلام نے خدا کو مطلق العنان حاکم ہی تصور کیا ہے اور بس۔ اگرچہ خدا کا ایسا تصور بہت ضروری ہے تو بھی مسیحی تصور خدا کی گہرائی تک نہیں پہنچتا (بیگلس ورکس جلد ششم صفحہ ۲۲۶، ۳۲۸) چنانچہ ڈاکٹر کوہلی صاحب لکھتے ہیں "اس بڑے فیلسوف (بیگل) کے خیال کے مطابق محمد صاحب نہ صرف عرفان الہی میں ترقی کرنے میں قاصر رہے بلکہ تصور خدا میں مسیحیوں سے کہیں نیچے جا گئے اور انکا تصور خدا مدتوں کا ادنیٰ یہودیت اور محض الوہیت کا تصور قرار پایا۔"

⁷⁴ انڈین انٹر پر پٹر جلد دوم نمبر ۲ صفحہ ۸۵۔

⁷⁵ انڈین انٹر پر پٹر جلد دوم نمبر ۲ صفحہ ۷۸

⁷⁶ دیکھو چراغ علی کی کتاب ریفارمس انڈر موزلم رول صفحہ ۱۷۔

پھر مسلمان دعویٰ کرتے ہیں کہ اسلام سچا دین ہے اور عبادت الہی میں کمال آزادی ہے۔ کوئی جہاں چاہے اور جس طرف منہ کر کے عبادت کرنا چاہے کرے۔ خدا ہر جگہ اور ہر طرف موجود ہے۔ قرآن کی جس آیت کی بنا پر یہ کہا جاتا ہے کہ اس کی تعلیم بہت اچھی ہے لیکن "علیٰ حسب الحدیث" آنحضرت کی ضروریات نے اس آیت کو منسوخ کر ڈالا اور اس کی ناسخ پر معل ہونے لگا کیونکہ سورہ بقرہ میں مرقوم ہے کہ "یعنی تو منہ کر طرف مسجد الحرام کے اور جس جگہ تم ہو کرو منہ کرو اسی کی طرف۔"

علاوہ بریں یہ بھی دعویٰ کیا جاتا ہے کہ قرآن میں یتیموں اور مسکینوں کے لئے نہایت عمدہ تعلیم پائی جاتی ہے۔ بیشک یہ بہت ٹھیک ہے لیکن بیوی کو مارنا⁷⁷ پیٹنا اور شخصی دشمنوں سے بغض و کینہ رکھنا اور ان کو نقصان پہنچانے کی گھات میں لگے رہنا بھی قرآن ہی میں ہے۔ یہودیوں کو ایذا دینا بھی قرآن میں ہی مرقوم ہے۔ اکثر یہ عذر پیش کیا جاتا ہے کہ عہد عتیق میں بھی تو بہت سے بیرحمی کے کاموں کا ذکر پایا جاتا ہے۔ لیکن عہد عتیق کے بیرحمی کے کام مسیحی کلیسیا کے لئے نمونہ نہیں ہیں۔ ان بیرحمی کے کاموں کو ہم سنت اللہ تسلیم کر کے واجب التقلید نہیں مانتے۔ اگر محمد صاحب مسیح سے بجای ۶۰۰ برس کے بعد ۶۰۰ برس پیشتر اس قسم کی تعلیم دیتے تو عہد عتیق کی تقلید ان کے لئے کسی حد تک عذر ٹھہرتی لیکن جب یہودیت مسیحیت میں تبدیل ہو گئی اور مسیحیت نے عالمگیر اور دائمی دین کا رتبہ حاصل کر لیا اس وقت گذشتہ زمانہ کے شاہان یہود کے حوالجات پیش کر کے اپنی بیرحمی کے لئے عذر ڈھونڈنا رسالتِ محمدی کے اندرونی و حقیقی ضعف پر دلالت کرتا ہے۔ یاہو⁷⁸ نے انجیل کے گھرانے کی بیخ کنی کی اور اس میں ایسی ہی بیرحمی تھی جیسی کہ محمد صاحب نے یہودیوں کو قتل کرنے میں دکھائی۔ یاہو کی بیرحمی ہو سبج نبی کی کتاب کے پہلے باب کی چوتھی آیت سے صاف مذموم ثابت ہوتی ہے اور واجب الانتقام قرار دیا جاتی ہے۔ جہاں تک ہم کو معلوم ہے مفسرین اسلام میں سے کسی نے بھی بنی قریظہ کے قتل کئے جانے کو مذموم قرار نہیں دیا۔ بنی اسرائیل کی لڑائیوں سے یہ غرض تھی کہ بدکار اقوام کو مکافات ملے اور بنی اسرائیل اس وقت کی حالت کے موافق فرمانبرداری سیکھیں زبوروں میں جو مخالفین کے لئے سخت لعنت و ملامت ہے اس سے راستی و ناراستی کے باہمی متخالف کی توضیح مراد ہو سکتی ہے لیکن جہاں تک شخصی دشمنوں سے انتقام لینے کی روح کا اظہار ہو وہیں تک مصنف کے اخلاق مذمومہ پر دلالت ہوگی۔ جو لوگ سنت نبوی کو فرض و واجب الدا سمجھتے ہیں اور یہ ایمان رکھتے ہیں کہ قرآن ازلی ہے اور ازل ہی سے لوح محفوظ پر مرقوم تھا اور وہاں سے بقول بیضاوی "علیٰ حسب الحدیث" حسب موقع اور حسب ضرورت نازل ہوا وہ ہر گزہر گزہر حمی و زمانہ سازی کے افعال کو اس نظر سے نہیں دیکھ سکتے جس سے مسیحی دیکھتے ہیں۔ چنانچہ معتزلہ کہتے تھے کہ جو کچھ ازلی ہے وہ ہمیشہ تک ازلی وابدی رہیگا۔ بیشک بعض اوقات لوگ اپنے عقائد و معتقدات سے بہتر ہوتے ہیں اور نہایت خوشی کی بات ہے کہ یہ امر واقعی ہے کیونکہ اسی حقیقت سے امید ہو سکتی ہے کہ اسلامی عقائد کی ترمیم اور اسلام کی ترقی دائرہ امکان میں آسکتے ہیں۔

نہایت افسوس کی بات ہے کہ مصنفین اسلام اکثر مشرقی علوم کے ماہر علمای مغرب کو چھوڑ کر ایسے لوگوں کی تصانیف سے سہارا ڈھونڈتے ہیں جو باوجود بڑے ہوشیار و دانشور اور ذمہ دار و مورخین ہونے کے بھی مشرقی معاملات سے بالکل نا آشنا ہیں۔ چنانچہ اکثر مسلمان مسٹر باسور تھ سمٹھ نے ۱۸۷۴ء میں محمد اور دین محمدی پر اپنے لیکچر شائع کئے اور ان میں آنحضرت کی اور آنحضرت کے افعال کی بڑی تعریف کی لیکن جوں جوں زمانہ گزرتا گیا مسٹر باسور تھ سمٹھ کا علم بڑھتا گیا اور دسمبر ۱۸۸۷ء میں اس نے لکھا "اب میں سوچتا ہوں کہ میرے سابق خیالات میں تبدیلی نہایت ضروری ہے۔ اگر ہم خدا پر ایمان

⁷⁷سورة النساء ۶ رکوع ۳۸ آیت

⁷⁸۲۷ سلاطین ۱۰، ۲۰۔

لاستے ہیں تو ہمیں اس بات پر بھی ایمان لازم ہے کہ مسیحی دین کی تلوک نہیں بلکہ بالکل یقینی ہے اور وقت مناسب پر ثابت ہو جاویگا کہ مسیح ازلی وابدی ہے اور اس کا دین کسی خاص ملک کے لئے نہیں بلکہ تمام جہان کا دین ہے "مسٹر باسور تھ سمٹھ ماہران علوم مشرق میں سے نہ تھا اور اس لے اسے محقق اسلام کا رتبہ مل نہیں سکتا لیکن اہل اسلام اسے بڑا محقق خیال کر کے اکثر اپنی باتوں کی تائید میں اسکی باتوں کو پیش کرتے ہیں لیکن اب مناسب ہے کہ اگر اس کے اقوال کو پیش کرنا ہو تو اس کے پختہ خیالات کے اظہار یعنی بعد کے اقوال کو پیش کرنا چاہیے۔ اسی طرح سے کارلائل کو پیش کرتے ہیں لیکن اسلامی معاملات میں اس کی باتیں قابل اعتماد نہیں ہیں اسلام وقرآن کے بارے میں مطابقت اور مخالفت میں اس نے جو کچھ لکھا ہے وہ سب کا سب ماہران علوم مشرق کے نزدیک غیر معتبر اور بے حقیقت ہے۔ لیکن اگر اہل اسلام جیسا کہ ان کا خیال ہے کہ کارلائل کے بیانات کو موید اسلام پاتے ہیں تو ذرا دیکھیں کہ وہ قرآن کے بارے میں کیا کہتا ہے۔ چنانچہ وہ لکھتا ہے کہ بات خیال میں نہیں آسکتی اور انسان کیونکر مان سکتا ہے کہ قرآن آسمان پر لوح محفوظ پر ہے کیا زمین اس کی شان کے شایان نہ تھی۔ اگر قرآن کو اچھی سے طرح پڑھیں یا محض کتاب کے خیال سے دیکھیں تو صاف معلوم ہوتا ہے کہ شروع سے لے کر آخر تک بالکل بے ربط اور اس قدر بے ترتیب ہے کہ شاید ہی کبھی کوئی کتاب ایسی بڑی طرح سے لکھی گئی ہوگی⁷⁹۔ اگر ہم اہل اسلام کو ایسے اشخاص کی تصانیف میں پناہ لینے کے فعل عبث پر کتواہ اندیش کہیں یا خیال کریں تو انہیں متعجب نہیں ہونا چاہیے کیونکہ ان کا ایسا کرنا ان کی کمزوری پر دلالت کرتا ہے۔ بہر حال مناسب ہے کہ اہل اسلام آئندہ کو کارلائل کا ہر گز حوالہ نہ دیں گے۔ جو کتاب کروڑوں بنی آدم سے تعظیم و تکریم کا مطالبہ کرے جیسا کہ قرآن کرتا ہے وہ ہر گز ہر گز اس لائق نہیں کہ کارلائل جیسے آدمی کی متکبرانہ رائے کے سپرد کی جائے لیکن اگر محققانہ طور سے اس کی تحقیق و تدقیق کی جائے تو اس میں کسی طرح کی بے عزتی اور بے حرمتی نہیں ہے۔ ایسی کتاب کے مآخذ کی تحقیق از حد ضروری ہے۔ اس زمانہ میں زمانہ سلف کی ہر ایک تصنیف جب تک تحقیق اور چھان بین سے نہ گذرے کسی خاص مضمون یا زمانہ مستند طور پر منسوب نہیں کی جاسکتی اور اس کی تواریحی و اخلاقی حیثیت قابل اعتماد نہیں ٹھہر سکتیں۔

کَلِّ الْحَقُّوقَ مَحْفُوظَاتِ